

يو زړه راښکونکے کار

که چېرې ستاسو تصويرونه خوښيږي او زړه مو غواړي چې پخپله هم ښائسته ښائسته تصويرونه جوړ کړئ نو دا خوندور کار ضرور وکړئ

د څه داسې شي په باره کښې سوچ وکړئ کوم چې تاسو هره ورځ وينئ را وينئ لکه لېمپ، کرسی، چانک، پيالي، پيشو، چرچنه او داسې نور

اوس دغه څيز ته د کتو نه بغير د هغې تصوير جوړ کړئ

څو گنټې پس يا بله ورځ هغه شے خپلې مخې ته کېږدئ، ورته وگورئ او يو بل تصوير ئې جوړ کړئ. دا به ستاسو تصوير نمبر ۲ وي. څو ورځې پس هغه شے او تصوير نمبر ۲ خپلې مخې ته کېږدئ او وئې گورئ. کېدے شي تاسو که په تصوير نمبر ۲ کښې څه څيزونه بدلول غواړئ، نو بدل ئې کړئ

دا کار تاسو وخت په وخت کوئ بلکې هره ورځ ئې کوي نو زيات به ښه وي. کله چې تاسو په دې ورسئ چې ستاسو جوړ کړے تصوير سم شوی دے او د اصل څيز په شان شوی دے نو بل يو څيز ته دغسې په وړومبۍ ورځ وگورئ او بيا ئې په کتو کتو تصوير جوړ کړئ. په دې کار به ستاسو ډرائينگ ښه شي. د ټولو نه غوره خبره به دا وي چې په دې چل به تاسو تر ډېره حده ډرائينگ په خپله زده کړئ، د بل د مرستې نه بغير. د دې سره سره به ستاسو د مشاهدې صلاحيت هم زياتيږي. مشاهده نه صرف د غوره تصويرونو جوړولو دپاره ضروري ده بلکې د ژوند په نورو ځانگو کښې هم پکار راتلے شي

ژباړه: ډاکټر اباسين يوسفزے